

जोधपुर, 04 मार्च।

निगम महापौर घनश्याम ओझा ने शनिवार को आयुक्त शिवप्रसाद मदन नकाते के साथ नांदडी गौशाला का आकस्मिक निरीक्षण किया और वहां की व्यवस्थाओं का जायजा लिया। महापौर ओझा और आयुक्त एसपी एम नकाते ने गौशाला प्रभारी विरेन्द्र पुरोहित से गौशाला की व्यवस्थाओं के बारे में जानकारी ली। महापौर ओझा ने कहा कि कई ब्लाक में गायों की संख्या काफी अधिक है ऐसे में छोटे छोटे ब्लाक बनाकर कमजोर एवं दुर्बल गायों को अलग रखा जाए और उनके लिए वहां पर पर्याप्त मात्रा में चारा पानी की व्यवस्थाएं की जाए। ओझा ने गौशाला के वेटनरी अस्पताल का निरीक्षण किया और चिकित्सक को गायों की समय पर जांच करने और बीमार पशुओं के लिए समुचित उपचार की व्यवस्था करने के निर्देश दिए। आयुक्त एसपी एम नकाते ने महापौर ओझा के साथ एसटीपी प्लांट का भी अवलोकन किया और वहां की सारी कार्यप्रणाली को देखा। उन्होंने एसटीपी प्लांट के उचित देखभाल करने और सही तरीके से संचालन करने के निर्देश दिए साथ ही निर्माणाधीन पानी की टंकी के कार्य को जल्द पूरा कर पानी की सप्लाई शुरू करने के भी निर्देश दिए। इस दौरान एक्सईन विनोद व्यास, सम्पत मेघवाल, प्रवीण गहलोत एवं जेईएन रामप्रकाश उपस्थित थे।

फोटो:— नांदडी गौशाला का अवलोकन करते महापौर घनश्याम ओझा एवं आयुक्त शिवप्रसाद मदन नकाते

